

இனிமையான குழந்தைகளே - நீங்கள் தூய்மையாக இருந்தீர்கள், பிறகு 84 பிறவிகள் எடுத்து-எடுத்து தூய்மையற்றவர்களாக ஆகியுள்ளீர்கள், இப்போது மீண்டும் தூய்மையாக ஆகுங்கள் என்று பாபா உங்களுக்கு நினைவூட்டுகிறார்

கேள்வி:- எதுவும் புரியாதவர்களிலிருந்து புத்திசாலிகளாக ஆகக் கூடிய குழந்தைகளிடத்தில் பாபா எந்த விசயத்தை கேட்டு எந்த முயற்சிக்கான வழியை கூறுகின்றார்?

பதில் : குழந்தைகளே, நான் உங்களுக்கு எவ்வளவு செல்வம் கொடுத்திருந்தேன், உங்களிடம் அளவிடமுடியாத செல்வம் இருந்தது, பிறகு நீங்கள் இவ்வளவு செல்வங்கள் அனைத்தையும் எங்கே இழந்தீர்கள்? நீங்கள் இந்தளவிற்கு எதுவுமில்லாதவர்களாக எப்படி திவால் ஆனீர்கள்? தங்கக் குருவியாக இருந்த பாரதம் இப்படி எவ்வாறு ஆனது? இப்போது பாபா வழி கூறுகின்றார், குழந்தைகளே இராஜயோகத்தை கற்றுக் கொண்டு நீங்கள் சொர்க்கத்திற்கு எஜமானர்களாக ஆகுங்கள்.

ஓம் சாந்தி. குழந்தைகள் இங்கே யாரை நினைவு செய்கிறார்கள்? தங்களுடைய எல்லையற்ற தந்தையை. அவர் எங்கு இருக்கிறார்? அவரை தூய்மையற்றவர்களை தூய்மையாக்குபவரே..... என்று அவரை அழைக்கிறார்கள் அல்லவா. இன்றைக்கு சன்னியாசிகள் கூட பதீத பாவன சீதாராம்..... என்று சொல்கிறார்கள். அதாவது தூய்மையற்ற எங்களை தூய்மையாக்குபவரே வாருங்கள் என அழைக்கின்றனர். புதிய உலகம், சத்யுகத்தை தூய்மையானது என்றும், பழைய உலகம், கலியுகத்தை தூய்மையற்றது என்று சொல்லப்படுகிறது என்பதை குழந்தைகளாகிய நீங்கள் புரிந்துள்ளீர்கள். நீங்கள் இப்போது எங்கே இருக்கின்றீர்கள்? கலியுகத்தின் கடைசியில், ஆகையினால் தான் அழைக்கிறார்கள், பாபா வந்து எங்களை தூய்மையற்ற நிலையிலிருந்து தூய்மையாக்குங்கள். நாம் யார்? ஆத்மாக்கள். ஆத்மா தான் தூய்மையாக ஆக வேண்டும். ஆத்மா தூய்மையாக ஆகிறது என்றால் சரீரமும் தூய்மையாக கிடைக்கிறது. ஆத்மா தூய்மையற்றதாக இருக்கிறது என்றால் சரீரமும் தூய்மையற்றதாக இருக்கிறது. இந்த சரீரம் மண்ணினால் ஆன மதிப்பற்ற பொம்மையாகும். ஆத்மா அழிவற்றதாக இருக்கிறது. ஆத்மா இந்த கர்மேந்திரியங்களின் மூலம் சொல்கிறது, அழைக்கிறது - நாங்கள் தூய்மையற்றவர்களாக ஆகி விட்டோம், வந்து எங்களை தூய்மையாக்குங்கள். பாபா தூய்மையாக்குகின்றார், 5 விகாரங்கள் எனும் இராவணன் தூய்மையற்றவர்களாக ஆக்குகின்றான். சத்யுகத்தை தூய்மையானது என்றும், கலியுகத்தை தூய்மையற்றது என்றும் சொல்லப்படுகிறது. நீங்கள் தூய்மையாக இருந்தீர்கள் என்று பாபா நினைவூட்டியுள்ளார். பிறகு இப்படி-இப்படி எல்லாம் 84 பிறவிகள் எடுத்துள்ளீர்கள், இப்போது நிறைய பிறவிகளின் கடைசியிலும் கடைசியில் இருக்கின்றீர்கள். 84 பிறவிகள் முடிந்திருக்கிறது. இது மனித சிருஷ்டி எனும் மரமாகும், நான் இதனுடைய விதையாக இருக்கின்றேன். என்னை ஹே பரமபிதா பரமாத்மா, என்று அழைக்கிறார்கள், நான் இறை தந்தை, விடுவிப்பவர் மற்றும் வழிகாட்டியாகவும் இருக்கின்றேன். ஒவ்வொருவரும் தங்களை விடுவித்து சாந்திதாமம் அழைத்துச் செல்லுங்கள் என்று கூறுகிறார்கள். நிலையான சாந்தி எப்படி கிடைக்கும் என்று சன்னியாசிகளும் கேட்கிறார்கள்? மூலவதனம் தான் சாந்திதாமமாகும். அங்கிருந்து ஆத்மாக்கள் நடிப்பை நடிக்க வருகின்றன. அங்கே ஆத்மாக்கள் மட்டுமே இருக்கின்றன, சரீரம் இல்லை. ஆத்மா ஆடை இல்லாமல், அதாவது சரீரம் இல்லாமல் இருக்கின்றன. அது சாந்திதாமம் அல்லது நிர்விகார உலகமாகும், அங்கே ஆத்மாக்கள் இருக்கின்றன. நாம் எவ்வாறு ஏணிப்படியில் இறங்கி வந்துள்ளோம் என்று குழந்தைகளுக்கு ஏணிப்படியைப் பற்றியும் புரிய வைக்கப்பட்டுள்ளது. 84 பிறவிகள் ஆகியுள்ளது. அதிகபட்சம் 84 பிறவிகளாகும். பிறகு சிலர் ஒரு பிறவி கூட எடுக்கிறார்கள். ஒன்றிலிருந்து 84 பிறவிகள் வரை ஆகும். ஆத்மாக்கள் மேலிருந்து வந்து கொண்டே இருக்கின்றன. நான் தூய்மையாக்க வருகின்றேன் என்று பாபா கூறுகின்றார். குழந்தைகள் கடிதம் எழுதுகிறார்கள் என்றால், சிவபாபா கேர் ஆஃப் பிரம்மா பாபா என்று எழுதுகிறார்கள். சிவபாபா ஆத்மாக்களின் தந்தை ஆவார் பிரம்மாவை ஆதி தேவன், ஆதாம், தாதா என்று சொல்லப்படுகிறது. தாதாவிற்குள் பாபா வருகின்றார், நீங்கள் என்னை ஹே தூய்மையற்றவர்களை தூய்மையாக்குபவரே வாருங்கள் என்று அழைத்தீர்கள். ஆத்மாக்கள் இந்த சரீரத்தின் மூலம் அழைத்தன. முக்கியமானது ஆத்மா தான் அல்லவா! இது துக்கதாமமாகும். இங்கே பார்த்தீர்கள் என்றால் உட்கார்ந்திருக்கும் போதே அகால மரணம் கூட ஏற்பட்டு விடுகிறது. சிறிய குழந்தைகள் கூட இறந்து விடுகிறார்கள். சத்யுகத்தில் அகால மரணம் ஒருபோதும் நடப்பதில்லை. இங்கே அமர்ந்திருக்கும்போதே இறந்து விடுகிறார்கள். அங்கே இப்படிப்பட்ட நோய் எதுவும் இருப்பதில்லை. அதனுடைய பெயரே சொர்க்கமாகும். எவ்வளவு நல்ல பெயராக இருக்கிறது. பெயரை சொல்லும்போதே குஷி ஏற்பட்டு விடுகிறது - சத்யுகம், ஹெவன், பேரடைஸ். கிறிஸ்துவர்கள் கூட சொல்கிறார்கள், கிறிஸ்து வருவதற்கு 3000 ஆண்டுகளுக்கு முன்னால் சொர்க்கம் இருந்தது. இங்கே பாரதவாசிகளுக்கு இது தெரியவில்லை, ஏனென்றால் தேவதைகள் அதிக சுகத்தை பார்த்திருக்கிறார்கள்

என்றால் அதிக துக்கத்தையும் பார்த்துக் கொண்டிருக்கிறார்கள். தமோபிரதானமாக ஆகியுள்ளார்கள். அவர்களுக்குத் தான் 84 பிறவிகளும் ஆகும். அரைக்கல்பத்திற்கு பிறகு மற்ற தர்மத்தவர்கள் வருகிறார்கள். அரைக்கல்பம் தேவி- தேவதைகள் இருந்தபோது வேறு எந்த தர்மமும் இருக்கவில்லை என்பதை இப்போது நீங்கள் புரிந்து கொள்கிறீர்கள். பிறகு திரேதாவில் இராமராஜ்யம் நடந்தபோதும் கூட இஸ்லாமியர், பௌத்த மதத்தினர் இருக்கவில்லை. மனிதர்கள் காரிருளில் இருக்கிறார்கள். உலகத்தின் ஆயுள் இலட்சக்கணக்கான ஆண்டுகள் என்று சொல்லி விடுகிறார்கள் ஆகையினால் தான் கலியுகம் இன்னும் குழந்தையாக இருக்கிறது என்று நினைத்துக் கொள்கிறார்கள். கலியுகத்தின் ஆயுள் முடிந்து விட்டது என்று நீங்கள் புரிந்து கொள்கிறீர்கள். பிறகு சத்யுகம் வரும் ஆகையினால் தான் நீங்கள் பாபாவிடம் சொர்க்கத்தின் ஆஸ்தியைப் பெற வந்துள்ளீர்கள். நீங்கள் அனைவரும் சொர்க்கவாசிகளாக இருந்தீர்கள். பாபா சொர்க்கத்தை ஸ்தாபனை செய்யவே வந்துள்ளார். மற்றவர்கள் அனைவரும் சாந்திதாமம் வீட்டிற்குச் சென்று விடுகிறார்கள். பிறகு இங்கே வந்து நடிகர்களாக ஆகிறார்கள். சரீரம் இல்லாமல் ஆத்மா பேச முடியாது. அங்கே சரீரம் இல்லாத காரணத்தினால் ஆத்மா சாந்தியாக இருக்கிறது. அதனை மூலவதனம், சாந்திதாமம் என்று சொல்லப்படுகிறது. இந்த விசயங்கள் சாஸ்திரங்களில் இல்லை. சாஸ்திரங்களை மனிதர்கள் உருவாக்கினார்கள். சத்யுகத்தில் இவை இருப்பதில்லை. பக்தியே செய்வதில்லை ஆகையினால் சாஸ்திரங்களுக்கு அவசியம் இருப்பதில்லை. தேவதைகள் பக்தி செய்வதில்லை, பிறகு மனிதர்கள் தேவதைகளின் பக்தி செய்கிறார்கள். அந்த உலகமே தேவதைகளின் உலகமாகும், இது மனிதர்களின் உலகமாகும். தேவதைகளின் இராஜ்யம் இருந்தது, இப்போது இல்லை. எங்கே சென்றது என்று யாருக்கும் தெரிய வில்லை? இந்த லக்ஷ்மி - நாராயணனுடைய இராஜ்யம் இருந்தது, இந்த ஞானம் இப்போது உங்களுக்கு கிடைக்கிறது. வேறு எந்த மனிதரிடத்திலும் இந்த ஞானம் இருப்பதில்லை. பாபா தான் வந்து மனிதர்களுக்கு இந்த ஞானத்தை கொடுக்கின்றார், இதன்மூலம் மனிதர்கள் தேவதைகளாகி விடுகிறார்கள். நீங்கள் இங்கே மனிதனிலிருந்து தேவதையாக ஆவதற்குத் தான் வருகிறீர்கள். தேவதைகள் ஒருபோதும் அசத்தமான உணவு, பீடி போன்றவைகளை குடிப்பதில்லை. அவர்கள் தேவதைகளாவர். இங்கே அனைவரும் மனிதர்களாவர். தேவதைகள் தூய்மையானவர்கள், மனிதர்கள் தூய்மையற்றவர்களாவர். பாபா வந்து ஆத்மாக்களிடம் பேசுகின்றார். ஆத்மா இந்த கர்மேந்திரியங்களின் மூலம் கேட்கின்றது. சாஸ்திரங்களில் இந்த விசயங்கள் இல்லை. சத்யுகத்தில் இராவணன் இருப்பதே இல்லை. துக்கம் என்ற வார்த்தையே இல்லை. பிறகு மெது-மெதுவாக துக்கம் ஆரம்பமாகிறது. பிறகு உங்களிடத்தில் அளவற்ற செல்வம் இருக்கிறது. பக்திமார்க்கத்தில் நீங்கள் கோயில் உருவாக்குகிறீர்கள். முதல்-முதலில் சோமநாத் கோயில் உருவாகிறது. ஆனால் ராஜாக்கள் அனைவரும் அவரவர்களுக்கென்று கோயில் கட்டியிருப்பார்கள் ஏனென்றால் அவர்கள் பூஜை செய்ய வேண்டும். முதல்-முதலில் சிவனுடைய பூஜை நடக்கிறது. சோமநாதன் என்று சிவனைத் தான் சொல்லப்படுகிறது. சோமநாத் என்றால் சோமரசத்தை அளிக்கக் கூடியவர். ஞானம் என்பது அமிர்தம் அல்லவா. எனவே பாபா வந்து புரிய வைக்கின்றார். பாபாவைத் தான் சத்தியம் என்று சொல்லப்படுகிறது. பாபா கூறுகின்றார் - நான் தான் வந்து பாரதத்தை உண்மையான கண்டமாக மாற்றுகின்றேன். நீங்கள் அனைவரும் எப்படி தேவதைகளாக ஆக முடியும் என்பதையும் உங்களுக்கு கற்றுக் கொடுக்கின்றேன். சிவபாபா பிரம்மாவின் மூலம் காரியத்தை செய்ய வைக்கின்றார். பிரம்மா கருப்பாகி விட்டார், ஏனென்றால் நிறைய பிறவிகளின் கடைசி பிறவி அல்லவா இது. பிறகு இவர் வெண்மையாக(தூய்மையாக) ஆவார். கிருஷ்ணருடைய சித்திரமும் வெண்மையாகவும் கருப்பாகவும் இருக்கிறது அல்லவா. அருங்காட்சியகத்தில் மிகவும் நல்ல - நல்ல சித்திரங்கள் இருக்கின்றன, அதை வைத்து நீங்கள் நல்ல விதத்தில் புரிய வைக்க முடியும். நாம் சாந்திதாம் நம்முடைய வீட்டிற்குச் செல்கிறோம், நாம் அங்கே இருக்கக் கூடியவர்கள் என்பதை நீங்கள் தெரிந்துள்ளீர்கள். பிறகு இங்கே வந்து நடப்பை நடக்கிறீர்கள். சாது-சன்னியாசிகள் போன்றோர் இதை கற்பிக்கவில்லை என்ற நம்பிக்கை முதல்-முதலில் குழந்தைகளுக்கு வேண்டும். இவர் (பிரம்மா பாபா) சிந்து மாகாணத்தில் வசித்தார், ஆனால் இவருக்குள் பிரவேசித்து பேசக்கூடியவர் ஞானக்கடல் ஆவார். அவரை யாரும் தெரிந்திருக்கவில்லை. ஒ இறை தந்தையே என்று அழைக்கிறார்கள், ஆனால் அவருடைய பெயர், ரூபம், தேசம், காலம் என்ன என்பதை யாரும் தெரிந்திருக்க வில்லை. இருந்தாலும் சர்வவியாபி என்று சொல்லி விடுகிறார்கள். அட பரமபிதா பரமாத்மா எங்கே இருக்கிறார்? அவர் ஒவ்வொரு சரீரத்திலும் இருக்கிறார், அனைவருக்குள்ளும் இருக்கிறார் என்று சொல்வார்கள். ஒவ்வொருவருடைய சரீரத்திலும் அவரவருடைய ஆத்மாதான் இருக்கிறது. பரமாத்மா தந்தையை, வந்து தூய்மையற்ற எங்களை தூய்மையாக்குங்கள் என்று அழைக்கிறார்கள். நீங்கள் என்னை அழைப்பதே இந்த தொழில், இந்த சேவை செய்விப்பதற்காகவே ஆகும். தூய்மையற்ற எங்களை வந்து சுத்தமாக்குங்கள். தூய்மையற்ற உலகத்தில் எனக்கு அழைப்பு விடுக்கின்றீர்கள். பாபா தூய்மையான உலகத்தை பார்ப்பதே இல்லை. தூய்மையற்ற உலகத்தில் தான் உங்களுக்கு சேவை செய்ய வருகின்றேன். இப்போது இந்த இராவண இராஜ்யம் வினாசமாகி விடும். மற்றபடி நீங்கள் இராஜ்யோகம் கற்றுக் கொள்கிறீர்கள், அங்கே சென்று ராஜாவுக்கெல்லாம் ராஜாவாக

ஆகின்றீர்கள். உங்களை எண்ணிலடங்கா முறை அப்படி மாற்றியுள்ளேன். முதல் முதலில் பிராமண குலம், பிரஜாபிதா பிரம்மாவும் பாடப்படுகிறார் அல்லவா. அவரை ஆதாம், ஆதி தேவன் என்று சொல்லப்படுகிறது. இது யாருக்குமே தெரிய வில்லை. நிறைய பேர் வந்து கேட்டுவிட்டு பிறகு மாயையின் வசமாகி விடுகிறார்கள். புண்ணிய ஆத்மாவாக ஆகி-ஆகி பாவாத்மாக்களாக ஆகி விடுகிறார்கள். மாயை மிகவும் பலசாலியாகும், அனைவரையும் பாவாத்மாக்களாக ஆக்கி விடுகிறது. இங்கே யாருமே தூய்மையான, புண்ணிய ஆத்மா இல்லை. தூய்மையான ஆத்மாக்களாக தேவி-தேவதைகள் தான் இருந்தார்கள். எப்போது அனைவரும் தூய்மையற்றவர்களாக ஆகி விடுகிறார்களோ, அப்போது தான் தந்தையை அழைக்கிறார்கள். இப்போது நடப்பதே இராவண இராஜ்யமாகும், தூய்மையற்ற உலகமாகும். இதனை முட்கள் நிறைந்த காடு என்றே சொல்லப்படுகிறது. சத்யுகம் என்பது மலர்களின் தோட்டமாகும். முகல் காட்டினில் எவ்வளவு நல்ல - நல்ல பூக்கள் இருக்கின்றன. எருக்கம் பூவும் இருக்கும். ஆனால் அதனுடைய வித்தியாசத்தை யாரும் புரிந்து கொள்வதில்லை. சிவன் மீது எருக்கம் பூவை ஏன் போடுகிறார்கள்? இதையும் பாபா புரிய வைக்கின்றார். நான் கற்பிக்கும் போது சில மலர்கள் (ஆத்மாக்கள்) முதல்தரமானதாக இருக்கின்றன, சிலர் மல்லிகை பூவாகவும், சில செண்டு மல்லியாகவும், சில எருக்கம் பூவாகவும் இருக்கின்றன. வரிசைக்கிரமம் என்பது இருக்கிறது அல்லவா. எனவே இதனை துக்கதாமம், மரணலோகம் என்றே சொல்லப்படுகிறது. அவர் உயிருள்ள விதையாக இருக்கின்றார். அவரை ஞானக்கடல் என்று சொல்லப்படுகிறது. அதற்காக அனைவருக்குள்ளும் இருப்பதை தெரிந்துள்ளார், அந்தர்யாமி (மனதை அறிந்தவர்) என்பது கிடையாது. மனிதர்கள் இந்த விசயத்தில் பொய் சொல்கிறார்கள். மற்றபடி ஞானக்கடல் என்பது சரியாகும். உயிருள்ள (உணர்வுள்ள) விதையாக இருக்கின்றார். உலகத்தின் முதல்-இடை-கடைசியை தெரிந்திருக்கிறார், ஆகையினால் அவரை ஞானக்கடல் என்று சொல்லப்படுகிறது. குழந்தைகளாகிய உங்களுக்கு உலகத்தின் முதல்-இடை- கடைசியின் ஞானத்தை கொடுத்துக் கொண்டிருக்கிறார். சத்யுகம், திரேதா, துவாபர, கலியுகம்..... என்று இந்த சக்கரம் சுற்றிக் கொண்டே இருக்கிறது. சங்கமயுகத்தில் உலகம் மாறுகிறது.

இப்போது நீங்கள் சங்கமயுகத்தில் இருக்கின்றீர்கள் மேலும் நீங்கள் இராஜயுகிகள். பாபா வந்து கற்பிக்கின்றார். யார் பாபாவின் குழந்தைகளாக ஆகிறார்களோ அவர்கள் இராஜயுகத்தை கற்கிறார்கள். முதல்-முதலில் புரிந்து கொள்ள வேண்டிய முக்கியமான விசயம், பாபா, தந்தையாகவும் இருக்கின்றார் பிறகு பரம ஆசிரியராகவும் இருக்கின்றார், பரம தந்தையாகவும் இருக்கின்றார். இப்போது உங்களுக்கு சிவபாபா கற்பிக்கின்றார். இவர் உங்களுடைய சத்குருவாகவும் இருக்கின்றார். உங்கள் அனைவரையும் திரும்பி அழைத்துச் செல்வேன் என்கிறார், இதைத் தான் சிவனின் ஊர்வலம் என்று சொல்லப்படுகிறது. பக்தர்கள் அனைவருக்கும் பகவான் படிப்பித்து சொர்க்கவாசிகளாக்கி விடுகின்றார். இந்த விசயங்கள் எந்த சாஸ்திரங்களிலும் இல்லை. இந்த தாதா நிறைய சாஸ்திரங்களை படித்திருக்கிறார். சிவ பாபா படிப்பதில்லை. சிவ பாபா, அவர்தான் சக்தியை வழங்கும் வள்ளல் ஆவார். அவர் எந்த சாஸ்திரத்தையும் படிப்பதற்கான அவசியம் இல்லை. எடுத்துக்காட்டுக்கு குறிப்பிட மட்டும் செய்வார், அதுவும் கீதையை மட்டுமே ஆகும். அனைத்து சாஸ்திரங்களுக்கும் தலைசிறந்த கீதையை பகவான் சொன்னார். ஆனால் யாரை பகவான் என்று சொல்லப்படுகிறது என்பதை பாரதவாசிகள் தெரிந்திருக்க வில்லை. பாபாவை சர்வவியாபி என்று சொல்லி விடுகிறார்கள் என்றால் அவமதிப்பதைப் போலாகும். பாபாவை அவமதிக்கிறார்கள் ஆகையினால் தூய்மையற்றவர்களாக ஆகி விடுகிறார்கள். பிறகு யார் தூய்மையாக்குவார்? யாரை இவ்வளவு இகழ்ந்தார்களோ அவர் தான் வந்து தூய்மையாக்குகின்றார். நான் பலனை எதிர்பார்க்காமல் சேவை செய்கின்றேன் என்று கூறுகின்றார். உங்களை உலகத்திற்கு எஜமானர்களாக மாற்றுகின்றேன். நான் ஆவதில்லை. சொர்க்கத்தில் என்னை நினைவு கூட செய்வதில்லை. துக்கத்தில் அனைவரும் நினைவு செய்கிறார்கள், சுகத்தில் யாரும் நினைவு செய்வதில்லை. இதனை துக்கம் மற்றும் சுகத்தின் விளையாட்டு என்று சொல்லப்படுகிறது. சொர்க்கத்தில் வேறு எந்த தர்மமும் இருப்பதில்லை. அவை அனைத்தும் பிறகு தான் வருகின்றன. கிறிஸ்துவர்கள், அவர்களே 3 ஆயிரம் ஆண்டுகளுக்கு முன்பு சொர்க்கம் இருந்தது, வேறு எந்த தர்மமும் இருக்க வில்லை என்று கூறுகிறார்கள். ஆத்மாக்களாகிய நாம் சாந்திதாமத்தில் இருந்தோம். இந்த விசயங்கள் வேறு எந்த சாஸ்திரங்களிலும் இல்லை. பாபா இந்த ஞானத்தின் மூலம் சக்தி அடையவைக்கின்றார், அதனுடைய பெயர் கீதை என்று வைக்கப்பட்டுள்ளது.

இங்கிருந்து சொர்க்கத்திற்கு அழைத்துச் செல்லுங்கள் என்று பாபாவை அழைக்கிறார்கள். அப்போது பழைய உலகம் வினாசம் ஆகி விடும். இயற்கை சீற்றங்கள், புயல் போன்றவை மிக வேகத்தோடு வரும். பாபா வந்து எதுவும் தெரியாதவர்களை புத்திசாலிகளாக மாற்றுகின்றார். நான் உங்களுக்கு எவ்வளவு செல்வம் கொடுத்திருந்தேன், அளவற்ற செல்வம் இருந்தது, பிறகு இவ்வளவையும் எங்கே இழந்தீர்கள் என்று பாபா கேட்கின்றார்? என்ன செய்தீர்கள் என்று எல்லையற்ற தந்தை கேட்கின்றார்? நீங்கள் இந்தளவிற்கு எதுவும் இல்லாதவர்களாக திவால் எப்படி ஆனீர்கள்? அரைக்கல்பமாக செல்வத்தை இழந்து-இழந்து நீங்கள் எதுவும்

இல்லாதவர்களாக ஆகி விட்டீர்கள். தங்கக் குருவியாக இருந்த பாரதம், இப்போது என்னவாக ஆகி விட்டது! பிறகு தூய்மையற்றவர்களை தூய்மையாக்கும் பாபா வந்திருக்கின்றார், இராஜயோகம் கற்றுக் கொடுத்துக் கொண்டிருக்கிறார். அது ஹடயோகம், இது இராஜயோகமாகும். இந்த இராஜயோகம் இருவருக்குமாகும். ஹடயோகத்தை ஆண்கள் மட்டுமே கற்றுக் கொள்கிறார்கள். இப்போது பாபா கூறுகின்றார் - முயற்சி செய்து சொர்க்கத்திற்கு எஜமானர்களாக ஆகிக் காட்ட வேண்டும். இந்த பழைய உலகம் வினாசம் ஆகத்தான் வேண்டும். இன்னும் கொஞ்ச நேரமே இருக்கிறது, சண்டைகளும் ஆரம்பமாகி விடும். எப்போது உங்களுடைய கர்மாதீத நிலை ஏற்படுமோ மற்றும் சொர்க்கத்திற்குச் செல்வதற்கு தகுதியானவர்களாக ஆவீர்களோ, அதுவரை உருவாக்கிக் கொண்டே இருப்பார்கள், பிறகு அணுகுண்டுகள் போடுவது ஆரம்பித்து விடுவார்கள். இருந்தாலும் நினைவு யாத்திரை செய்து கொண்டே இருங்கள் என்று பாபா குழந்தைகளுக்கு கூறுகின்றார், இதில் தான் மாயை தடை போடுகிறது. நல்லது!

இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) தேவதைகளாக ஆக வேண்டும் ஆகையினால் உணவு பழக்கம் மிகவும் சுத்தமானதாக இருக்க வேண்டும். அசுத்தங்களை தியாகம் செய்து விட வேண்டும்.
- 2) முதல்தரமான மலராக ஆக வேண்டும். சொர்க்கத்திற்கு செல்வதற்கு முழுமையாக தகுதியானவர்களாக ஆக வேண்டும். கர்மாதீத நிலையை அடைவதற்கு முயற்சி செய்ய வேண்டும்.

வரதானம்:- குழந்தை மற்றும் எஜமானத்தன்மையின் சமநிலையின் மூலம் யுக்தியோடு நடக்கக் கூடிய வெற்றிமூர்த்தி ஆகுக

எவ்வளவு முடியுமோ அவ்வளவு சேவையின் சம்மந்தத்தில் குழந்தை தன்மையிலும், தங்களுடைய முயற்சியின் நிலையில் எஜமானத்தன்மையும், தொடர்பு மற்றும் சேவையில் குழந்தை தன்மையும், நினைவு யாத்திரை மற்றும் ஞான சிந்தனை செய்வதில் எஜமான தன்மையும், உடன் இருப்பவர்கள் மற்றும் குழுவில் குழந்தை தன்மையும் தனித்தன்மையில் எஜமானத்தன்மையின் சம நிலையோடு நடந்து கொள்வது தான் யுக்தியோடு நடப்பதாகும். இதன்மூலம் சகஜமாக ஒவ்வொரு காரியத்திலும் வெற்றி கிடைக்கிறது, மன நிலை ஒரு நிலையில் இருக்கிறது மற்றும் சகஜமாக அனைவருக்கும் அன்பானவர்களாக ஆகி விடுகிறீர்கள்.

கலோகன்:- சிந்திப்பதும் செய்வதும் சமமாக இருக்க வேண்டும் அப்போது தான் மனோசக்தியுடைய சக்திசாலி ஆத்மா என்று சொல்ல முடியும்.

டபுள் லைட் நிலையின் அனுபவம்

2. எப்படி பாபா அவதரித்துள்ளாரோ, அதுபோல் சிரேஷ்ட ஆத்மாவாகிய நான் மேலிருந்து கீழே செய்தியை கொடுப்பதற்காக அவதரித்திருக்கின்றேன். என்னுடைய உண்மையான இருப்பிடம் சூட்சுமவதனம் அல்லது மூலவதனமாகும். இப்படிப்பட்ட உயர்ந்த நிலையில் நிலைத்திருந்து தங்களை வதனவாசிகள் என்று புரிந்து பறக்கும் கலையில் பறந்து கொண்டே இருங்கள்.